

## ہمسکھہ امامت اور عورت

{ از جانب مولانا محمد یوسف کو کون عمری افضل العلماء ایکم اے  
صدر شعبہ عربی و فارسی و اردو، مدرسے یونیورسٹی }

|| ماہنامہ بُران دبلي بابت فروری ۱۴۴۶ھ سے شکریہ کے ساتھ ||

گذشتہ سال مولانا مفتی علیق الرحمن صاحب عثمانی نے مدرسے کے ایک سلم زناز کالج میں ایک نہایت شاندار مسجد کا افتتاح کیا تو بعض شورش پسندوں نے اس پر ایک ہنگامہ برپا کر دیا اور انہوں نے کہا کہ عورتوں کے لئے نہ مسجد میں جا کر نماز پڑھنے کا حکم ہے اور نماز کے لئے امامت اور خطبہ دینا جائز ہے، یہ ہنگامہ صرف زبانی جمع خرچ تک محدود نہیں رہ بلکہ اردو کے بعض ذمہ دار انجمنات میں اس نوع کی تحریریں بھی شائع ہوئی تھیں۔ اسی واقعہ سے متاثر ہو کر بھارتے فاضل دوست مولانا محمد یوسف صاحب نے ہجت بنوی مند کے اکابر علماء میں سے ہیں پیش نظر مقالہ میں اس موضوع پر مفصل اور بصیرت افراد بحث کی ہے جسے ہم شکریہ کے ساتھ شائع کرتے ہیں۔ (اطیفیٹر بُران)

آنحضرت صلی اللہ علیہ وسلم اور انبیاء، کی طرح ابتدائے بعثت ہی سے نماز کا برپا اہتمام کرتے تھے، فرض نمازوں کے علاوہ نفل نمازوں اتنی پڑھا کرتے تھے کہ بسا اوقات آپ سے کبیروں پر زیادہ کھڑے رہنے کی وجہ سے درم آ جاتا تھا، آپ کو حکم دیا گیا تھا کہ اپنی بیویوں کو نماز کی تاکید کریں۔ قرآن مجید میں ہے:-  
وَأَهْرَأَهْلَكَ بِالصَّلَاةِ وَإِمْطَرُوا عَلَيْهَا نَذْرٌ (۱۷) دا سے نبی اپنے اہل دعیال کو نماز کا حکم کیجئے اور خود

سلیمان مراد سیاسی امامت نہیں، بلکہ نماز کی امامت ہے۔ (ذکر و نظر)  
• مضمون کے شروع میں نہ نماز پر بحث ہے، اُسے چھوڑ دیا گیا ہے۔ (ذکر و نظر)

لا نسلک صراحتاً مخنٰ نمزقك ط والعاقبة  
بھی اس کے پابند رہیئے۔ تم آپ سے روزی کما، انہیں  
چاہتے، روزی تو ہم دیں گے اور بہترین انجام پر سبزی کاری  
ستقویٰ ۵ (طہ ۱۳۲)

کا ہے۔

ایک دوسری بکھر بنی کی بیویوں کو صاف حکم دیا گیا ہے :-

وَاتَّمُ الصلوٰة وَاتَّمِ النِّكٰة وَ  
اَسَنِي کی بیویو! نماز کو تمام کرو اور زکوٰۃ دو اور اللہ اور  
اطعن اللہ و رسوله انا میرید اللہ  
اس کے رسول کی اطاعت کرو۔ بے شک اللہ تم سے اے  
لیذهب عنکم الرحمٰن اهل الْبَيْت  
اہل بیت پلیمی کو دو۔ کرنا چاہتا ہے اور تم کو پوری طرح  
ویظہ حکم تطہیراً ه (احزاب ۲۲) پاک کرنا چاہتا ہے۔

بنی کی بیویاں امت مسلمہ کی مائیں ہیں، ان کا ہر ایک فعل امت مسلمہ کے لئے شیخ حدیث کا درجہ رکھتا  
ہے اس لئے تم مسلمانوں کا پکا عتیید ہے کہ اسلام کے نام بنا دی احکام جس قدر مردوں کے لئے واجب التسلیل  
ہیں اسی طرح عورتوں کے لئے بھی واجب العمل ہیں، بلکہ حدیثوں میں ہے کہ پچھے اگر سات برس کے ہو جائیں تو  
ان کو نماز کی تائید کریں اور اگر اس سلسلہ میں ان کو تنبیہ کرنے کی ضرورت پہنچ آئے تو تنبیہ کرنے سے دریغ  
نہ کریں۔

احکام اسلام کی پیرودی میں | قرآن مجید سے صاف ظاہر ہوتا ہے کہ احکام اسلام کے انجام دینے اور ان  
عورت اور مرد کا ایک درجہ ہے | کا پیرودی کرنے میں عورت اور مرد کی یکساں ذمہ داریاں ہیں۔ قرآن مجید میں  
ان دونوں کے اوصاف حسنہ گناہ کئے ہیں اور دونوں کو ایک ہی حیثیت دی گئی ہے، سورہ احزاب میں ہے  
بے شک مسلمان مرد اور مسلمان عورت میں اور مومن مرد اور مومن عورت میں  
ان المسلمين والمسلمات المؤمنين  
والمومنات والقانتين والقانتات  
والصلدقين والصدقين والصابرين  
والصبرات والحسينين والحسنهات  
والتصدقين والتصدقات الصادقين  
والصادقات والمخفظين فرج جهنم و  
المخفظات والذکرین اللہ کشیراً

والذٰكِرَاتُ أَعْدَ اللَّهُ لَهُم  
مَغْفِرَةً وَاجِرًا عَظِيمًا ۝

وَاللَّهُ أَعْلَمُ

دائے مردا اور اللہ کا بہت ذکر کرنے والی سورتیں۔ اللہ نے ان کے لئے بہت بُری بخشش اور ثواب تیار کر رکھا ہے۔

(الاحزاب ۲۵)

اسلام، ایمان، عبادت، سچائی، صبر و تحمل، بخشنود و خضوع، صدقہ و خیرات، روزہ، شرم کا ہوں کی حفاظت۔ ذکر اپنی، ان میں سے کوئی وصف بھی ایسا نہیں ہے جس میں مرد کو عورت پر فضیلت دی گئی ہو، اسی طرح اللہ اور اس کے رسول کی مخالفت سے جس طرح مردوں کو ڈڑایا گیا ہے اسی طرح عورتوں کو بھی ڈڑایا گیا ہے۔ قرآن مجید میں ہے:-

وَمَا كَانَ لِمُؤْمِنٍ وَلَا مُمُنْتَهٰ  
إِذَا قُضِيَ اللَّهُ وَرَسُولُهُ أَهْرَأَهُ  
إِنْ يَكُونَ لِهِمْ الْخَيْرَ مِنْ أَهْرَاهِمْ  
وَمَنْ لِيَعْصِ اللَّهُ وَرَسُولَهُ فَقَدْ  
ضَلَّ ضَلَالًا أَمْبِيَّا ۝

اور کسی مومن مردا اور مومن عورت کے لئے یہ حق نہیں ہے کہ جب خدا اور اس کا رسول کسی بات کا فیصلہ کر دے تو ان کو اپنا حکم چلانے کا اختیار حاصل ہو اور جو اللہ اور اس کے رسول کی نافرمانی کرے گا وہ حکمی مگر ابھی میں بتلا ہو گا۔

جماعت کی اہمیت | آنحضرت صلی اللہ علیہ وسلم نے جماعت کی نماز کو انفرادی نماز پر تائیں درج فضیلت دی ہے۔ دیگر مذاہب کے مقابلے میں اسلام کا امتیازی نشان یہی ہے کہ دن میں پانچ مرتبہ اور ہفتہ میں ایک مرتبہ اور سال میں دو مرتبہ تمام مسلمان مرد اور عورتیں جماعت کے ساتھ نماز ادا کرتے ہیں۔ اگر آنحضرت صلی اللہ علیہ وسلم کے زمانے میں کوئی جماعت میں شریک نہیں ہوتا تو اس کو منافق تصور کیا جاتا تھا۔ دیکھو مشکوہ باب الجامعہ و فضلہا الفصل اثاث) حضرت ابو ہریرہ کی حدیث ہے وہ کہتے ہیں کہ ایک دن آنحضرت صلی اللہ علیہ وسلم نے فرمایا قسم ہے اس ذات کی جس کے ہاتھ میں میری جان ہے میرا را دہ ہو رہا ہے کہ میں اگر جلانے کا حکم دوں اور پھر کسی کو نماز پڑھانے کا حکم دوے کر ان لوگوں کی طرف جاؤں جو نماز با جماعت میں حاضر نہیں ہوتے، پھر ان کے گھر میں اگل لگا دوں، قسم ہے اس ذات کی جس کے ہاتھ میں میری جان ہے اگر کوئی یہ جان سے کر نماز با جماعت کی فضیلت کیا ہے تو وہ فربہ گوشت کا مٹکا اور بھروسے کے گھوڑوں کو چھوڑ کر ضرور عشاء کی نماز میں شریک ہو جائے گا (مشکوہ)۔

اسی باب میں حضرت عبد اللہ بن عمرؓ کی یہ حدیث ہے کہ ایک مرتبہ ایک نابینا آنحضرت صلی اللہ علیہ وسلم

کل خدمت میں تشریف لائے اور کہا اسے اللہ کے رسول مجھے محدث کے جانے والا کوئی نہیں ملا۔ تو کی ایسی  
حالات میں میں اپنے گھر پر نماز پڑھ سکتا ہوں، آنحضرت صلی اللہ علیہ وسلم نے جواب دیا ہاں، اور جب نہ وہا بنا  
والپس جانے لگے تو انہیں پھر بلایا اور پوچھا کیا تم اذان کی اواز سننے ہو؟ نہیں بنانے کہا ہاں۔ آنحضرت صلی اللہ  
علیہ وسلم نے فرمایا تو پھر اذان کا بلا داقبول کر دی یعنی جماعت میں ضرور آؤ۔

اس سے اندازہ لگایا جاسکتا ہے کہ جماعت کے ساتھ نماز پڑھنے کی کتنی اہمیت ہے یہ سب اقسام اس  
لئے کیا گی ہے کہ مسلمان مرد، عورتیں اور بچے جماعتی فائدے سے محروم نہ رہ جائیں۔

جماعت کے ذریعہ جماعت کے ساتھ نماز ادا کرنے کا ایک اہم مقصد لوگوں کی تعلیم و تربیت ہے تمام لوگ  
تعلیم و تربیت حقیقی کہ عورتیں اور بچے بھی جماعت میں شریک ہوتے تھے اور آنحضرت صلی اللہ علیہ وسلم  
کے ارشادات میں کرتلیم و تربیت حاصل کرتے تھے۔ آنحضرت صلی اللہ علیہ وسلم کے فضائل و ارشادات سے  
مردوں کو جتنا فائدہ پہنچا ہے اتنا ہی عورتوں کو بھی ہوا ہے۔ آپ کی بدولت عورتیں عالم و فقیہہ بن گئیں۔ ان سے  
بیسیوں روایتیں حدیثوں میں موجود ہیں، آنحضرت صلی اللہ علیہ وسلم کی زیارتیوں میں حضرت عائشہ، حضرت سودہ  
بنت زمعہ، حضرت حفصہ بنت عمر، حضرت ام سلمہ، حضرت میمونہ کوثری امتیازی حیثیت حاصل تھی۔ آپ  
کی صاحبزادیوں میں حضرت ناظمہ کامریہ بہت اونچا تھا، عام عورتوں میں حضرت امن کی والدہ ام سلمہ،  
ام عطیہ، ام العلاء، ام شریک، ام الدرواڑ، خولہ بنت حیکم، ام ہانی، اسما بنت ابی بکر، اسما بنت عیین،  
ام حرام، ام کلثوم، ام الفضل بابہ، ریحہ بنت موزہ، ناظمہ بنت قیس، خولہ بنت شعبہ، ام درقة بنت  
عبد اللہ الانصاریہ، سعدہ بنت سعدہ وغیرہ کاتام گرامی لیا جاسکتا ہے، ان سب پر حضرت عائشہ کو فضیلت  
حاصل ہے وہ اظہر من لشکس ہے ان کامدینہ کے سات قیتوں میں شارہوتا تھا۔ ان کے متعلق علمت کا  
متفقہ فیصلہ ہے:-

حضرت فقیہہ عاملہ فصیحت	کائنات فقیہہ عاملہ فصیحت
علیہ وسلم سے روایت کرنے والی اور ایام عرب	کثیرۃ الحدیث عن رسول اللہ
کو اور ان کے اشعار کو جاننے والی تھیں۔	صلی اللہ علیہ وسلم عارفة بایام
	العرب و اشعارها۔

حضرت عائشہ کی بہت سی انفرادی اور مجتہدانہ رائیں تفسیر و حدیث و فقہ میں منقول ہیں۔ شرح مواہب اللدنیہ الجزء الثالث صفحہ ۲۸۱ پر ہے:-

استقلت عائشہ بالقصوی ذمت ابی بکر و حضرت عائشہ حضرت ابو بھر عمر عثمان اور ان کے بعد عمر و عثمان و هلم جرا الی آن ماتحت۔ بھی اپنی وفات تک مستقل فتوے دیتی رہی ہیں۔

جب باہر سے آں حضرت صلی اللہ علیہ وسلم کے پاس نہ آتے تھے تو ان سے پوچھ کر بہت سی طبیعی معلومات حاصل کر لیتھیں اور سہت سی بیاریوں کا خود ہی علاج کر لیتھیں۔

اسی طرح حضرت حفظہ نے مکھا بڑھنا سیکھ دیا تھا اور قرآن مجید کا ایک بہت بڑا حصہ انہیں یاد ہو گیا تھا حضرت ابو بھر کے زمانے میں قرآن مجید کی تدوین ہوتی تو اس کا فتح حضرت حفظہ کے پاس ہی رکھا گیا تھا جن سے عاریتاً سے کو حضرت عثمان نے اس کی تعلیم کرائیں اور مختلف صوبوں کو رواز کیا۔

حضرت امام سلمہ بھی قرآن کی ایک بڑی حدیث حافظ ہو چکی تھیں، ان سے کثیر روایتیں منقول ہیں اور نقشی مسائل کا ایک بہت بڑا ذخیرہ ان کی روایتوں میں پایا جاتا ہے۔

اسی طرح آں حضرت صلی اللہ علیہ وسلم کی بیویوں اور صحابیات سے کثیر روایتیں منقول ہیں، عورتوں کی تعلیم و تربیت و تحقیقت آنحضرت کے سچے نماز پڑھنے اور ان کی مجلسوں میں باقاعدہ شریک ہونے ہی کا ترتیب ہے۔

عورتوں کی جماعت میں شرکت کی فطری کمزوریوں کی پانپر اگرچہ آنحضرت نے ان کو اپنے گھر پر رہ کر نماز پڑھنے کی وضاحت دے دی تھی تاہم آپ کے زمانے میں کثرت کے ساتھ عورتوں میں شرکت میں شرک ہوا کرتی تھیں اور پچھے کی صفت میں کھڑی ہوتی تھیں، ان کے ساتھ ان کے چھوٹے چھوٹے بھی شرک ہوتے تھے۔

صحیح بخاری کی حدیث ہے حضرت عائشہ روایت کرتی ہیں:-

لقد كان رسول الله صلی اللہ علیہ وسلم فوجہ کی نماز پڑھا کرتے بے شک رسول الله صلی اللہ علیہ وسلم فوجہ کی نماز پڑھا کرتے و سلم بیصلی الفجر فیشہل معد نساء من سچے آپ کے ساتھ مون عورتیں بھی حاضر ہوتی تھیں، وہ اپنی چادروں میں لپٹی والیں ہوتی تھیں، کوئی ان کو پہچانتا المؤمنات متلفقات فی مر و طہن ما یعنی مفہون احادیث تحریر البخاری جلد اول ۱۱ نہیں تھا۔

یعنی ابھی انہ صیرا ہوتا تھا کہ آپ نماز نہیں فرماتے تھے۔ اس اندھیرے کی وجہ سے ان عورتوں کو کوئی پہچان نہیں سکتا تھا، صحیح مسلم کی روایت ہے:-

کان رسول اللہ صلی اللہ علیہ وسلم صحیح کی نماز پڑھتے تھے۔  
رسول اللہ صلی اللہ علیہ وسلم صحیح کی نماز پڑھتے تھے۔  
وسلمہ وصلی الصیح فینصر النساء  
پس عورتیں چادریں اور ٹھیک ہوئی واپس بوقتی تھیں  
متلفقات بمر و طهنت فایعرن من  
اندھیرے کی وجہ سے وہ پہچانی نہیں  
الغس۔ (صحیح مسلم کتاب المساجد) جاسکتی تھیں۔

یہ عورتیں صرف فرض نمازوں بی میں شریک نہیں ہوتی تھیں بلکہ سورج یا چاند گرہیں کے موقع پر بھی جماعت میں شریک ہو جاتی تھیں، چنانچہ صحیح مسلم باب صلوٰۃ الکووف میں حضرت امامہ بنت ابی بدر سے روایت ہے وہ کہتی ہیں کہ آنحضرت صلی اللہ علیہ وسلم کے زمانے میں سورج گرہی ہوا۔ آنحضرت صلی اللہ علیہ وسلم نماز کے لئے ٹھہرے ہوئے۔ میں بھی قضاۓ حاجت کے بعد نماز میں شریک ہوئی، آنحضرت صلی اللہ علیہ وسلم نے بہت طویل قیام کی۔ اتنا کہ مجھ سے کھڑا نہ رہا جا سکا، میں نے بیٹھ جانے کا ارادہ کیا، لیکن پھر دیکھا کہ ایک بڑھا بھی جو مجرم سے کمزور اور ضعیف تھی نماز میں شریک ہے، اس کو دیکھ کر میری بہت بڑھ گئی، اور میں نے نماز پوری کی۔

حضرت عائشہ بھی جماعت کے ساتھ اس نماز میں شریک تھیں، جب حضرت امامہ بنے ان سے نماز کی وجہ دریافت کی تو انہوں نے سر سے آسان کی طرف اشارہ کیا اور سمجھا کہ سورج گرہی کی وجہ سے یہ نماز ہو رہی ہے۔ نماز میں بچوں کے رونے کی آذان آتی تھی تو آنحضرت صلی اللہ علیہ وسلم نماز کو مختصر کر دیا کرتے تھے، تاکہ عورتوں کے دل اطیناں میں کوئی فرق نہ آئے۔ صحیح مسلم میں حضرت الن بن مالک کی روایت ہے، وہ کہتے ہیں کہ جب آنحضرت صلی اللہ علیہ وسلم نماز کی حالت میں کسی پتھر کو روتا ہوا نہیں تو نماز کو مختصر کر دیتے تھے۔

آنحضرت صلی اللہ علیہ وسلم کے زمانے میں عورتوں کا جماعت میں شریک ہو کر آپ کے پیچے نماز پڑھنا ایک مسلم امر ہے جس سے انکار کرنے کی کسی کو جرأت نہیں ہو سکتی، یہ دستور اب تک جلا جا رہا ہے، چنانچہ اُج بھی ہے شمار عورتیں مسجد حرام اور مسجد نبوی میں جماعت کے ساتھ نماز پڑھتی ہیں اور کوئی ان کو اس سے روک نہیں سکتا۔

جماعت میں شرکت کی ترغیب آنحضرت صلی اللہ علیہ وسلم نے نہ صرف اپنے پیچے عورتوں کو نماز پڑھنے

کی اجازت دی۔ بلکہ مزدوں کو عورتوں کے مسجدوں میں آنے سے روکنے سے بھی منع فرمایا۔ امام عنہ نے اپنی کتاب میں عورتوں کے مسجدوں میں جانے سے متعلق ایک متنقل باب باندھا ہے اور اس میں کئی حدیثیں پیش کی ہیں۔ ایک مرتبہ آپ نے ارشاد فرمایا:-

جب تم میں سے کسی کی بیوی مسجد کو جانے کی اجازت  
چاہے تو اس کو چاہیئے کہ اسے مروکے۔      اذا استاذنت امرأة احمد  
ابي المسجد فلا يمنعها  
و دری مرتبہ آپ نے فرمایا:-

اللہ کی لونڈیوں کو مسجدوں سے مت روکو۔      لا تمنعوا اما الله مساجد  
اور ایک مرتبہ فرمایا:-

عورتوں کو رات میں مسجدوں کی طرف جانے سے  
مت روکو۔      لا تمنعوا النساء من الخروج  
با الليل الى المساجد  
اور ایک مرتبہ ارشاد فرمایا:-

عورتوں کو ان کے مسجدوں کے حقوق سے جب کروہ تم  
المساجد اذا استاذنکم۔ (مشکوٰۃ) سے اجازت طلب کرتی ہیں مت روکو۔      لا تمنعوا النساء حظوظهن من

یہاں خطوط میں المساجد را ان کے مسجدوں کے حقوق کا فقرہ بہت بی قابل غرہے اس سے صاف  
 واضح ہوتا ہے کہ مسجدوں میں جا کر جماعت کے ساتھ نماز پڑھنا عورتوں کا طبعی اور فطری حق ہے، اگر وہ خود ہی  
اس حق سے دست بردار ہوتی ہیں تو ان کے لئے جائز ہے مگر کوئی درس را ان کو اس حق کے چھوٹنے پر مجبور  
نہیں کر سکتا۔

اس طبعی حق سے دست بردار اسلامی تاریخ میں بعض شہادتیں ایسی بھی طبقی میں ہیں کہ جب بعض مزدوں نے اپنی  
 Fon نے سے انکار فطری غیرت کی بناء پر اپنی عورتوں کو مسجدیں آنے سے منع کرنا چاہا تو ان کی  
عورتوں نے اس حق سے دست بردار ہونے باکل انکار کر دیا، مثلاً حضرت عمر رضی اللہ عنہ نے اپنی چپا زاد  
بہن عاتکہ بنت زید بن عمر دین نفیل سے ان کے پیسے شوہر عبداللہ بن ابی بکر کے مرنے کے بعد اللہ میں  
شادی کر لی تھی، وہ بہت خوب صورت تھیں، ہمیشہ مسجد بُوی میں حاضر ہو کر جماعت کے ساتھ نماز پڑھتی تھیں،  
حضرت عمر نے ایک دن ان سے کہا میں چاہتا ہوں کہ تم مگر ہی پر رہ کر نماز پڑھو، حضرت عاتکہ نے کہا آپ

مرتبح حکم دیجئے میں رک جاؤں گی جو حضرت علیہ انصہرتؐ کے صریح حکم کی خلاف ورزی نہیں کر سکتے تھے انہوں نے کہا میں کوئی حکم نہیں دے سکتا بلکہ یہ میری دلی خواہش ہے جو حضرت عالیٰ رحمنے کہا تو پھر میں جاست کی نماز کو تو رک نہیں کر سکتی چنانچہ وہ آخر وقت تک جاست کے ساتھ نماز پڑھتی رہیں جس دن ابوالوزُن نے حضرت علیؓ کو زبرد پلاخنجر مارا ہے اس وقت حضرت عالیٰ رحمنے کبھی حضرت علیؓ کے پیچے نماز میں شریک تھیں۔

ایک دوسرا واقعہ خود حضرت علیؓ کے فرزند حضرت عبداللہؑ کا ہے انہوں نے ایک مرتبہ لوگوں کو نصیحت کرتے ہوئے آئی حضرت صلی اللہ علیہ وسلم کی یہ حدیث پیش کی اور کہا اے لوگو! اللہ کی لونڈیوں کو مسجد میں آنے سے مت روکو سامعین میں سے ان کے بیٹے بلال بھی تھے انہوں نے جوش میں آکر کہا وَ اللہِ لِمَنْعِهُنَّ، خدا کی قسم ہم ان کو ضرور دیکھیں گے یہ سنتے ہی حضرت عبداللہ بن عمر کا چھرہ غصہ سے سرخ ہو گیا اور انہیں ایسی گلایاں دیں کہ اس سے پہلے انہوں نے کبھی نہیں دی تھیں حضرت عبداللہ نے بہت بی جھنجلا کر کہا میں آنحضرت صلی اللہ علیہ وسلم کی حدیث پیش کرتا ہوں اور تم اس کی مخالفت کرتے ہو۔ امام احمدؓ کی مندیں ہے کہ اس بات پر حضرت عبداللہ بن عمرؓ اپنے بیٹے بلال سے اتنا خفا ہوئے کہ مرتبہ دم تک ان سے کوئی بات چیت نہیں کی۔

اس سے صاف واضح ہے کہ عورتوں کو مسجد میں آنے سے کوئی روک نہیں سکتا اگر وہ خود ہی رک جائیں تو یہ اور بات ہے۔

عورت کی امامت آنحضرت صلی اللہ علیہ وسلم کے زمانے میں عورتیں نہ صرف جاست میں شریک عورتوں کے لئے ہوتی تھیں بلکہ آپ کی مجالس و عظا و نصیحت میں بھی شریک ہوتی تھیں اور آنحضرت کی تعلیمات دار شاداں سے پورا استفادہ کرتی تھیں۔ آپ سے براہ راست مسئلے مسائل دریافت کرتی تھیں اور پھر اپنی دوسری بہنوں اور سہیلوں کو تعلیم دیتی تھیں۔ آنحضرت کے زمانے میں کبھی اس بات کی ضرورت محسوس نہیں ہوئی کہ ان کے لئے علیحدہ جاست اور مسجد قائم کی جائے تاہم بعض موقع ایسے بھی پیش آئے ہیں جب کہ عورتیں عورتوں کی امامت کر لیا کرتی تھیں، ام المؤمنین حضرت عالیٰ رحمنے مغرب کی نماز میں عورتوں کی امامت کی ہے اور زیج میں کھڑے ہو کر جہر کے ساتھ قرأت کی ہے انہوں نے نفل نمازوں میں بھی عورتوں کی امامت کی ہے اسی طرح ام المؤمنین حضرت ام سلمہؓ نے عصر کی نماز پڑھانی ہے اور عورتوں کی امامت کی ہے اسی طرح رمضان کے مہینے میں جاست کے ساتھ عورتوں کی امامت کی ہے اور تراویح کی نماز پڑھانی

ہے۔ حضرت عبد اللہ بن عباسؓ نے فتویٰ دے رکھا تھا کہ عورت نفل یعنی تراویح کی نماز پڑھا سکتی ہے اور نیچے میں کھڑے بُر کران کی امامت کر سکتی ہے۔ انھوں نے اپنی ایک پڑھی بُونی لوئندی کو حکم دیا تھا کہ رمضان کے میہینے میں ان کی بیویوں کی امامت کرے۔ اصحاب میں ہے کہ ام و قربت عبد اللہ الانصاری قرآن مجید کی حافظ تھیں۔ آنحضرت صل اللہ علیہ وسلم نے انھیں عورتوں کا امام بنا دیا تھا۔ آپ کی اجازت سے انھوں نے اپنے گھر بی پر مسجد بنالی تھی۔ جہاں وہ رہنا کے میہینے میں تراویح پڑھایا کرتی تھیں۔ حضرت عمر رضی اللہ عنہ کے زمانے تک وہ تراویح پڑھاتی رہیں۔ ام و رقہ کے پاس ایک غلام اور لوئندی تھی، ام و رقہ نے ان سے کہہ دیا تھا کہ تم دونوں ہیری موت کے بعد آزاد ہو، ان دونوں نے جلدی آزادی حاصل کرنے کی غرض سے ام و رقہ پر چادر ڈال کر ان کا گلا گھونٹ دیا تھا۔ جب اس صحیح کو ان کے قرآن ننانے کی آواز سنائی نہیں دی تو حضرت عمر نے ان کے متعلق دریافت کیا، پھر اندر جا کر دیکھا تو بیچاری چادر میں بیٹی مردہ پڑی تھیں۔ حضرت عمر نے غلام اور لوئندی کو گرفتار کیا اور بطور قصاص انہیں قتل کروادیا۔

یہ تمام روایات اس بات کا گلہ ہوا گوت ہیں کہ عورتیں عورتوں کی امامت کر سکتی ہیں۔ اور قرآن اس بلند آواز سے پڑھ سکتی ہیں کہ دوسرے مرد بھی اس کوئن سکیں۔

عورتوں کی جنگ [آنحضرت صل اللہ علیہ وسلم کے زمانے میں عورتیں اپنی ضروریات کے لئے باہر جاتی میں شرکت تھیں، باغوں میں جاتی تھیں، بکھر کے پتے اور گلشیاں چین کر لاتی تھیں، بازاروں میں جا کر سودا خریدتی تھیں، سفر میں مردوں کا ساتھ دیتی تھیں اور سب سے بڑھ کر یہ کہ جنگوں میں بھی شرکیوں تھیں، غزوہ احمد میں آنحضرت صل اللہ علیہ وسلم کی بیوی حضرت عائشہؓ، آپ کی بیٹی حضرت فاطمہ اور حضرت انسؓ کی والدہ ام سدیف شرکی تھیں۔ صحیح مسلم کتاب المسیر والجہاد میں احمد کی جنگ کے سلسلے میں لکھا ہے کہ حضرت عائشہؓ اور ام سدیف دامن اٹھائے، لگا گرد و شکنیزے لئے زخمیوں کو پانی پلاتی تھیں۔ جب اس جنگ میں آنحضرت صل اللہ علیہ وسلم زخمی ہوئے تو حضرت فاطمہؓ نے پانی سے ان کے زخم دھوئے اور حسیر جلا کر اس کی رکھ سے زخمیوں کا مٹہ بن دیا۔ آں حضرت صل اللہ علیہ وسلم کی بچوں کی حضرت صفیہ بنت عبد المطلب نے خدق کی جنگ میں ایک فتنہ پرواز یہودی کو اپنے ہاتھ سے قتل کیا تھا، اور حب سیدہؓ میں بنی قریظہ کی جنگ ہوئی ہے تو حضرت صفیہ، ام عمارہ، ام سدیط، ام العلاء، ہمیراء بنت قیس اور سعد بن معافہ کی والدہ کب شہ بنت رافع بن علیہ الانصاریہ بھی اس میں شرکیک ہوئیں دیکھو شرح موابہب اللہ نبیۃ الْجَنَّۃِ الْثَّانِی صفحہ ۱۶۵ - ۱۶۶)

اسی طرح کبیرہ بنت سعیدہ الاسلامیہ خیریہ کی جنگ میں شریک رہیں جو حضرت النبی ﷺ کی والدہ ام سیدم غزہ خینہ میں شریک ہوئیں۔ انہوں نے ایک تیز دودھاری خبر تیار کیا تھا، ام سیدم کے شوہر ابو طلحہ نے آسی حضرت سلی اللہ علیہ وسلم سے اس کا ذکر کیا۔ آپ کے پوچھنے پر ام سیدم نے کہا یا رسول اللہؐ میں نے یہ خبر اس لئے تیار کیا ہے کہ اگر کوئی مشترک میرے قریب آئے تو اس سے اس کا پیٹ پھاڑ داؤں، یہ سن کر آسی حضرت صلی اللہ علیہ وسلم مسکرا نے لگے۔ صحیح مسلم کتاب السیرہ البیہاد میں ہے کہ الحضرت صلی اللہ علیہ وسلم جباد پر جاتے تو ام سیدم او انسان کی چند عورتوں کو بھی ساہنے جاتے تاکہ وہ مجاحدین کو پانی پلا میں اور زخمیوں کا علاج کریں۔ انصار کی عورتوں میں ام عطیہ نیز بنت کعب بہت نامور تھیں اکثر غزہ داں میں شریک رہیں۔ زخمیوں کی مرتبہم پی میں انہیں بڑی حمارت حاصل تھی۔

آنحضرت صلی اللہ علیہ وسلم کے بعد بھی خلفائے راشدین کے زمانے میں عورتیں جنگ میں شریک ہوتی رہی ہیں۔ جب یروک کی رژائی میں بڑا حسن کا رن پڑا ہے اور کچھ مسلمان سپاہی بھاگ کھڑے ہوئے تو خولہ نامی ایک عورت نے خیمہ کی ایک کھونٹی اکھاڑی اور روپیوں پر حملہ شروع کی۔ انہوں نے یہ مشہور شعر پڑھ کر مسلمان سپاہیوں کو آگے بڑھانا شروع کیا:-

### یا ها ریا عن نسوة تقیات سر میت بالسهم و بالمنیات

(اسے پرہیزگار سوئوں کو چھوڑ کر بجا گئے دلے) تُرسِر اور موت سے مارا جائے  
قادسیہ کی جنگ میں عرب کی مشہور خطیب اور شاعرہ خسرو بھی شریک ہوئی تھیں جن کے خطبے  
تاریخ و ادب کی کتابوں میں مذکور ہیں۔

جنگِ جمل کے موقع پر حضرت عائشہؓ کے ساتھ اور بہت سی عورتیں شریک ہوئی تھیں اسی طرح صنیعین کی جنگ میں سودہ بنت عمارہ بن الاشت البهادرنیہ، ام سنان بنت خلیفہ، بیکارۃ البلاۃ عکشہ بنت گلش ام انجیر بنت الحیث اور ز قابنست عدی بن قیس الہمدانیہ بھی عورتیں شریک ہوئی تھیں۔ ان کے پردہ خیلے اور فقرے ادب کی کتابوں میں منقول ہیں۔

عورتوں کے لئے علیمہ مکتب اور اسلام کی ابتدائی تاریخ پر نظر ڈالنے سے صاف پتہ چلتا ہے کہ مدرس قائم نہ ہونے کی وجہ عورتیں مرونوں کے دوش بدوس کچھ اس طرح کام کرتی تھیں کہ ان کے لئے علیمہ مکتب اور مدرسے قائم کرنے کی ضرورت ہی محض نہیں ہوئی۔ وہ آنحضرت

صلی اللہ علیہ وسلم کی مجالسِ دعوظ و نصیحت میں شریک ہوتی تھیں اور ان کو دل و دماغ میں محسنوظ کر لیتی تھیں۔ انہیں کسی مدرسے میں داخل ہو کر تعلیم حاصل کرنے کی ضرورت نہیں تھی، گھوون میں چھوٹے چھوٹے مکتب تھے۔ جہاں بچیاں قرآن مجید پڑھ لیتی تھیں ان کا اپنا گھر ہی مکتب اور مدرسہ تھا۔ صحابہ کرام آنحضرت صلی اللہ علیہ وسلم کے اُسوہ کو پیش کرتے تھے اور عورتیں اور بچے ان سے سیکھ کر اپنی زندگی درست کر لیتے تھے، لگر کام کام کام سنبھالنے کے سوا عورتوں کا کچھ اور کام نہیں تھا۔ انہیں خود کھانے کی ضرورت نہیں تھی، مروان کے خرچ واخراجات کے لفیں تھے مسلمانوں کی روزافزدی دوست نے معاش کی طرف سے ان کو فارغ البال بنادیا تھا۔ اکثر عورتیں اپنے گھر ہی پر نماز پڑھ لیا کرتی تھیں۔ بعض مسجدوں میں جاتی تھیں اور حکومت کی طرف سے مقررہ امام کے پیچے نماز ادا کر لیا تھیں۔ اس زمانے میں یہ مسئلہ ہی پیدا نہیں ہوا اکثر عورتوں کے نئے کوئی علیحدہ مسجد یا مدرسہ قائم کیا جائے۔

لیکن زمانہ بیساگذر تاکیا عورتیں گھر دیں پر رہنے لگیں۔ مردوں نے اپنی مردانہ عنبرت و محیت کے پیش نظر ان کو مجاہع عام کی شرکت سے روکنا شروع کر دیا اور اس سلسلہ میں بعض ایسی حدیثیں پیش کی جانے لگیں جو محض بعض کی ذاتی رائے تھی مثلاً صحیح مسلم کتاب الصلوٰۃ میں حضرت عائشہؓ کی جیبی عمرہ بنت عبد الرحمنؓ کی پروایت کہ حضرت عائشہؓ نے ایک مرتبہ فرمایا کہ اگر حضور صلی اللہ علیہ وسلم یہ مشاصدہ فرماتے کہ عورتوں نے کیسی لیکن نہیں باتیں پیدا کر رکھیں تو آپ ضرور ان کو مسجد میں آنے سے منع فرمادیتے جس طرح بنی اسرائیل کی عورتوں کو منع کر دیا گیا تھا۔

یہ درحقیقت حضرت عائشہؓ کا ایک ذاتی تاثر تھا۔

حقیقت یہ ہے کہ مسلمانوں کی بڑھتی ہوئی دولت کی وجہ سے ان کے بآس اور دفعہ قطع میں پرانی ساری باتیں نہیں رہی تھیں۔ عورتیں زیب و زینت کی طرف زیادہ مائل ہو چکی تھیں، اور ایسا ہونا درحقیقت تمدن کی ترقی کا لازمی تیجہ تھا، اسی کا خیال کر کے بعض علماء عورتوں کو مسجدوں اور مجاہع عام سے روکنے پر آمادہ ہو گئے۔ پانچویں صدی ہجری کے فتحہار نے اسی بنا پر عورتوں کی امامت کو مکروہ قرار دیا ہے اور یہی فتویٰ فتحہ حنفی کی اکثریت کا بھی میں نقل ہو گیا۔ پانچویں صدی ہجری تک اسی فتوے کی پیروی میں عورتوں کی امامت کو مکروہ قرار دیتے کی کوشش کی جا رہی ہے۔

اب حزم کی تفہیق جب پانچویں صدی ہجری میں عورتوں کو مسجدوں میں جانے سے روکنے کا سوال پیدا

ہر اتو ابو محمد علی بن احمد بن سعید بن حزم الم توفی ۷۵۲ھ نے ان حدیثوں پر محنت تنقید کی اور صاف لکھا ہے:-  
 تمام روئے زمین کے لوگ اس بات پر  
 متفق ہیں کہ رسول اللہ صلی اللہ علیہ وسلم  
 نے عورتوں کو اپنی مسجدیں اپنے ساتھ نماز  
 پڑھنے سے بہرگز نہیں روکا۔ آپ کی دفاتر  
 تک یہی عمل رہا اور نہ آپ کے بعد خلنانہ  
 راشدین نے اس سے روکا۔ پس صحیح یہ ہے  
 کہ یہ عمل غیر منسوخ ہے۔

وقد اتفق جمیع اهل الارض ان  
 رسول اللہ صلی اللہ علیہ وسلم سر  
 یمن النساء قط عن الصلوة معه فی  
 مسجدة إلى أن مات عليه السلام ولا  
 الخلفاء الشدود بعد ذلك فصح انه  
 عمل غير منسوخ۔

(المحل الثالث ۱۳۸)

ابن حزم تو صاف لکھتے ہیں :-

اور رسول اللہ صلی اللہ علیہ وسلم کے ساتھ عورتوں  
 کے نماز باجماعت میں حاضر ہونے کے تعلق اتنی  
 متواتر اور حدد و جمیع حدیثیں ہیں کہ ان کا انکا  
 صرف وہی شخص کر سکتا ہے جو جاہل ہے۔

والاشارة في حضور النساء، صلاة الجماعة  
 مع رسول الله صلی اللہ علیہ وسلم متواترة  
 في غایۃ الصحۃ لا یذكر ذلك الا  
 جاہل۔ (المحل الثالث ۱۹۸)

ابن حزم نے عورت کی امامت، اذان اور اقامت کے منٹے پر کمی جگہ بحث کی ہے۔ انہوں نے بتایا  
 ہے کہ صحابہ و تابعین کا فتویٰ اسی پر تھا کہ عورت عورتوں کی امامت کر سکتی ہے اور نیچے پیس ہو کر نماز پڑھا  
 سکتی ہے لہ۔

ابن حزم نے بیہاں تک لکھا ہے کہ عورتوں پر اذان اور اقامت واجب نہیں ہے لیکن اگر وہ اذان اور  
 اقامت کہنا پاہیں تو یہ سبہری ہے:-

خورتوں پر نہ لواذان ولا اقامة فان  
 ولا اذان على النساء ولا اقامة فان  
 اذن واقع محسن۔ (المحل الثالث ۱۴۹)

پس اگر وہ اذان اور اقامت کہیں تو یہ اچھا ہی ہے۔  
 پھر قیام کی آنکھی رائے اور ان کے دلائل کی ترویج کرتے ہوئے کہ عورتیں نہ تو فرض نماز میں اور نہ  
 فرامل میں عورتوں کی امامت کر سکتی ہیں۔ لکھتے ہیں:-

اور فقہا کا یہ قول ایسا ہے کہ اس کی صحت پر کوئی دلیل نہیں  
ہے اور صحابہ کی ایک جماعت کے قول کے خلاف بھی ہے اور  
صحابہ کا یہ قول ایسا ہے کہ اس میں کسی صحابی کی مخالفت موجود  
نہیں ہے، یہ لوگ اس قسم کی بحروں کو محض اس نے شہرت  
دیتے ہیں کہ یہ ان کی تقلیدی رائے کے موافق ہے۔

وهدنا قول لا دليل على صحته و  
خلاف لطائفه من الصحابة  
لا يعلم لهم من الصحابة رضى الله  
عنهم مختلف وهم ليسيعون  
هذا اذا وافق تقليدهم۔

جب پانچوں صدی بھری میں یہ فتویٰ تابی قبول نہیں ہوا کا تو آج کی جدید ترقی یا فتح دنیا کیوں کر اس

فتاوے کو قبول کر سکتی ہے؟

سامجی نقاصل کا تعلیم و تعلم اور تربیت کے لحاظ سے اسلام مردوں اور عورتوں کو بیسان درجہ دیتا  
اسلام ذمہ دار نہیں ہے، علم کا حاصل کرنا جیسا مردوں پر فرض ہے دیسا ہی عورتوں پر بھی فرض ہے۔  
آنحضرت صلی اللہ علیہ وسلم کا ارشاد ہے:-

طلب العلم فرضاً على  
كل مسلم ومسلمة

علم کا طلب کرنا ہر مسلمان مرد اور ہر  
مسلمان عورت پر فرض ہے۔

اسلام یہ چاہتا ہے کہ مرد اور عورت دونوں خدا کے نیک بندے ہے نہیں اور ان تمام اوصافِ حسن سے  
متصف ہوں جن کی تفصیل اُتے المسلمين والملحّمات الخ کی آیت میں پیش کی گئی ہے مگر امتدادِ زمانہ سے  
مسلمانوں کی زندگی کچھ اس طرح ڈھل گئی کہ عورت میں زندگی کی دوڑ میں مردوں سے عیچے ہو گئیں ان کے لئے یہ  
ضروری نہ رہا کہ وہ مردوں کے دوش بدلوش علم حاصل کریں اور قوم اور وطن کی اعلیٰ پیاسے پر خدمتِ انعام  
دیں، ان کا کام صرف اتنا ہی رہ گیا تھا کہ وہ اپنے گھروں پر رہ کر مردوں کی اطاعت و فرماں برداری کریں،  
اپنے بال بچوں کی نگرانی اور حفاظت کریں اور گھر کا کام سنجاہیں، ان سے اتنی ہی توقع کی جاتی تھی وہ صحیح طور  
پر علم پڑھ سکیں اور نماز و روزے کی پابند رہیں اور اپنے اخلاق کو سوارنے کی کوشش کریں، چنانچہ ان کی تعلیم  
قرآن ناظرہ اور چند فقہی مسائل کے جاننے سے آگئے نہیں بڑھ سکی۔ مرد بچوں کے لئے تو بیسوں اور سینکڑوں مدرسے  
قائم کئے گئے مگر عورت بچیوں کے لئے لگنی کے چند مدرسے بھی قائم نہ ہو سکے، اگر کہیں ان کے لئے مدرسے  
قائم ہوئے بھی تو ان کا معیار مرد بچوں کے مدرسوں جیسا نہیں، ہو سکا مسلمانوں کے یہ سماجی نقاصل خود ان  
کے پیدا کر رہے ہیں۔ اسلام ان کا ذمہ دار نہیں ہے۔

ہر نئی تحریک اصلاح حقیقی بات تو یہ ہے کہ ہمارے عوام نگ نظر علماء کے زیر اثر ہر دو مری میں ہر نئی بات کی مخالفت کرتے چلے آئے ہیں، آج سے تقریباً سو سال پیش اسی شہر مدرس اور اس کے اطراف و اکناف میں ایک عام خیال اور عقیدہ یہ تھا کہ عورتوں کو لکھنا سکھانا حرام ہے جو رہائی لکھنا سیکھنا چاہتی اس کو سخت تنبیہ کی جاتی تھی، اس سلسلے میں کئی من گھرتوں و دلیلین پیش کی جاتی تھیں، ہر شخص یہی سمجھتا تھا کہ دین اسلام بھی اسی عقیدے سے اور خیال کی تائید کرتا ہے۔ مگر اس وقت ہمارے اس شہر کے مشہور عالم مولانا مولوی محمد صبغۃ اللہ نے جو قاضی بدرا الد ولہ کے عرف سے مشہور ہیں اس موضوع پر عربی زبان میں ایک رسالت تعلیم النسا، الکتابہ کے نام سے لکھا جس میں عورتوں کو لکھنا سکھانے کے جواز پر بہت سی شرعی دلیلین پیش کی ہیں، پھر یہی عوام نے ان کی دلیلیں کو نہیں مانا، اس غلط خیال کو درکرنے کے لئے یہاں کے مصلحین کو بڑی جدوجہد کرنی پڑی۔

اس کے بعد خود تعلیم کا مستند کھڑا ہوا، مسلمانوں کے مدرسے عام طور پر دینی اور یونانی عقلی علوم پر مشتمل تھے جہاں عربی ادب تفسیر، حدیث، فقہ، اصول، منطق، فلسفہ اور علم کلام کی تعلیم دی جاتی تھی، اور وہ بھی مردوں کی حد تک پڑھانا ضروری سمجھا جاتا تھا۔ عورتیں فرض کنایہ میں داخل تھیں۔ حالانکہ جہالت ہی عورتوں کے لئے سب سے بڑی آنت تھی، اگر صحیح تعلیم نہ ہوتا وہ ہد قسم کے بے نیاد عقیدوں اور اندریوں کا شکار ہو جاتا تھیں۔ بہوت پریت جن اور خلیفت ٹونا درنو تھا، جماڑ پھونک، سحر اور جادو، غرض دنیا کی بے نیاد سے بے نیاد پیزایں نہیں ہوتی جوان کی امیدوں کا سبکار نہ ہوتی ہو، اگر کچھ کل طبیعت بڑی تو فراخیاں کیا کہ اس پر کو سایہ بوگی ہے، کسی کے پری میں موجود آگئی تو کہہ دیا کہ اس کو نظر لگ گئی، خفغان، ہو گئی تو تصویر کر دیا کہ اس پر جادو اور سحر ہو گیا ہے، باقاعدہ طبی علاج کرنے کے بجائے نکس مرچ سر پر سے دار کر جو لہبے میں پھیلنا جاتا تھا، بدپور سل کا بڑا پھیرا جاتا تھا اور اس کو زمین پر چلکا جاتا تھا۔ کسی پیر یا پنجاری کے پاس پہنچ کر اس کو نیم کے پتوں سے جھاڑا جاتا تھا، مفرض کون سا احتیاط فعل ایسا ہے جو ایسے موقعوں پر نہ کیا جاتا ہو، پھر چلی صدیوں میں یہ جہالت عام تھی اور اب تک اس کے آثار پائے جاتے ہیں کسی کو یہ احساس نہیں ہو سکا کہ یہ سب جہالت کا تیج ہے اگر احساس پیدا ہی ہو تو عورتوں کو حقیقی تعلیم دینے کی طرف کوئی خاص وجہ نہیں کی گئی، ہر جگہ مردوں کے لئے تو کہی عربی دینی مدرسے قائم کئے جلتے رہے مگر عورتوں کے لئے اعلیٰ معیار کا ایک مدرسہ بھی قائم کرنے کی کوشش نہیں کی گئی، اس افسوس ناک حالت کا جتنا بھی قائم کیا جائے کم ہے۔

اور جب دنیی علم کے ساتھ دنیوی علوم کے حصوں کی ترقی کی تو مخالفت کا وہ طوفان اٹھا کر الامان وال الحفظ۔ اس وقت حامیان علوم جدیدہ پر کفر کے فتوے لگائے گئے اور مسلمان فوجوں کو ان سے روکنے کی کوشش کی گئی مگر بیک کے مصلحین نے بروقت اس کے متعلق تنقیبہ کی اور ان کو ہر طرح سمجھانے کی کوشش کی، تا آں کہ وقایوں سیت اور تعصب کا باطل چھٹتا گیا اور علوم جدیدہ کی روشنی نمایاں ہوتی گئی، ملک بھر میں کئی اسکول قائم ہوئے پھر ان کے لئے کالج کھوئے گئے اور بچہوں یوں رسمیوں کے اندر اعلیٰ تعلیم کی انسیں رغبت دلائی گئی، رفتہ رفتہ مسلمان لڑکے ان علوم جدیدہ کی طرف مائل ہوتے گئے اور اب ایک بڑی تعداد ان علوم کو حاصل کر رہی ہے۔

لڑکیاں ابتداء میں نہ تو ان علوم کی طرف مائل تھیں اور نہ ان کو ان کے حاصل کرنے کی طرف رغبت لائی جاتی تھی، مگر جب ان کے لئے چھوٹے چھوٹے انگریزی مدرسے قائم ہو گئے تو زہیں لڑکیاں خود بخود آگے بڑھنے لگیں جب وہ ایس ایں ایسی سماں پہنچ چکیں تو ان کے اندر کالج میں داخل ہو کر بڑھنے کا جذبہ ہے بھی پیدا ہو گیا۔ مدارس میں مسلمان لڑکیوں کے لئے بارٹس گرس بائی اسکول قام تھا جہاں وہ تعلیم حاصل کرتی تھیں۔ وہ سرے اسکولوں میں بھی ان کو داخلہ دیا جاتا تھا۔ ایس ایں ایسی کے بعد وہ اکثر گورنمنٹ کالج فارم گرس میں داخل ہو کر تعلیم حاصل کرنے لگیں، یہی کالج بعد میں ایجاد کا لج بوجیا جہاں دس سال تک دو سکونٹ لینکوونج کی حیثیت سے پڑھائی جاتی رہی ہے۔ اس پڑائیوں کے ارباب اقتدار نے اپنے نکد یہ فیصلہ کیا کہ اس کالج سے اور ختم کردی جائے مسلمانوں نے اس کے خلاف بہت کچھ احتجاج کیا مگر اس کا کوئی نامہ نہیں بوسکا۔ اور دلچسپ کو ملازمت سے سبکدوش کر دیا گیا۔ لڑکیاں جبکہ امنستھ کا بھروسے میں داخل ہو کر تعلیم حاصل کرنے لگیں، لیکن جیسے جیسے ان کی تعداد بڑھنے لگی ان سرکاری اور غیر سرکاری کالجوں کے دروازے ان مسلمان لڑکیوں پر بند ہوتے چلے گئے۔ اس شدید ضرورت کا احساس کر کے سدرن ائمیا ایجوکیشن ٹرست مدارس نے جنوری ۱۹۵۵ء میں ایک دینیں کالج قائم کیا جہاں ان مسلمان لڑکیوں کے لئے ہر قسم کی آسانی فراہم کی گئی۔ گذشتہ گیا وہ سال میں اس کالج نے جو حیرت انگیز ترقی کی ہے وہ ہر یتیشیت سے قابل تعریف ہے۔ کئی عمدہ اور نسبی عمارتیں باقاعدہ ترتیب کے ساتھ تعمیر ہو چکی ہیں۔ عمدگی اور نمائاست کے لحاظ سے ملک بھر میں ان کا کوئی جواب نہیں ہے۔

اس کالج کے وجود میں آنے کے بعد مسلمان لڑکیوں کے لئے بہت سی سہولتیں پیدا ہو گئی ہیں، اور

اب وہ لڑکیاں زندگی کی دوڑ میں مردوں کے دوش بدش جدید علوم سے آرائتہ ہونا چاہتی ہیں، کس کی طاقت ہے کہ ان کو آگے بڑھنے سے روکے۔

دینی اور دنیوی علوم کی اگر مسلمانوں میں دوربینی اور بصیرت ہو تو وہ دینی اور دنیوی علوم کی تیزی اور ان کے تیزی اور ان کا فرق فرق کو ابتداء ہی سے مٹا دینے کی کوشش کرتے، مگر ایسا نہیں ہوا۔ ایک طرف حکومت وقت اور اس کے ہم فوا علم جدید کو پھیلانے کی کوشش میں لگے ہوئے تھے تو دوسری طرف تنگ نظر علماء، تدبیم شرعی علوم اور عقلی فنون کو پڑھانے کا انتظام کر رہے تھے، ان دونوں قسم کے تعلیم یا فقہ تو گوں میں جو طبعی خلار پیدا ہو رہا تھا، اس کو پاشنے کی کوئی کوشش نہیں ہو رہی تھی، ہمارے علماء یہ سمجھتے تھے اور اب تک یہی سمجھتے ہیں کہ دینی علوم کی تحریک ہی ہماری سنجات کی ذمہ دار ہے، علوم جدید کے حامی یہ خیال کرتے ہیں کہ ان کے حصول کے بغیر ہم مسلمان زندگی کی دوڑ میں دوڑوں سے بازی نہیں لے جاسکتے، ایک طرف گفتگو کے پنڈ طربی دینی مدرسے قائم ہیں جہاں طلباء کی تعداد سو سوا سو یا زیادہ سے زیادہ دوسوکی ہے، دوسری طرف انگریزی کے مدرسے اور کالج ہیں جہاں سینکڑوں کی تعداد میں طلباء تعلیم پا رہے ہیں، ان دونوں کی طبقتوں اور زدؤں، حوصلوں اور امکنوں کے درمیان جوز برداشت فرق پایا جاتا ہے اس کو ہر صاحب نظر پوری طرح محسوں کر سکتا ہے۔ حقیقت تو یہ ہے کہ ہمارے عربی طلباء جب تک مدرسے کی چبار دیواری میں رہتے ہیں، آئندہ زندگی کی تکالیف سے دافت نہیں ہوتے اور جب پڑھ کر باہر آتے ہیں تو ان کے سامنے سب سے پہلا سوال یہی پیدا ہوتا ہے کہ اب ہم کیا کریں؟ ان کی دوڑ امامت اور خطابت یا مدرسی سے آگے نہیں پڑھ سکتی، بعض نے ان آنے والی مصیبتوں کا احساس کر کے یونانی طب کی طرف توجہ کی، مگر آج کی جدید طب کی ترقی نے انہیں بھی اس میدان میں شکست نافذ دے دی ہے۔

جدید نظام تعلیم یہ جدید نظام تعلیم جو اس وقت تک میں چل رہا ہے وہ حقیقت یورپ کا پیدا کیا ہوا ہے۔ کے نتائج یہ نہ صرف ہندوستان بھی میں رائج ہے بلکہ تمام اسلامی ملکوں میں بھی رائج ہو چکا ہے اور ہو رہا ہے اس نظام تعلیم سے جہاں جبکہ تھیں عقیدوں اور نظریوں کو زبرداشت ٹھیک کی ہے وہاں مختلف اقوام کی تدبیم عادات و اطوار کو بھی بدل کر رکھ دیا ہے، اس نظام تعلیم کے اثرات سے مسلمان بھی محفوظ نہیں رہ سکے۔ عام مسلمانوں کی خواہش اور زبرداشت خواہش یہی تھی کہ ان کی عورتیں اور لڑکیاں پر دے میں بیٹھیں رہیں مگر ملک کے تعیینی اور ساجی انقلاب نے انہیں علوم جدید کے حاصل کرنے پر مجبور کر دیا۔ تاکہ وہ

اپنے آپ کو اس قابل بنالیں کہ اپنا پیٹ پانے کی خاطر کسی کی محتاج نہ ہو، یہاں جو پردہ رائج تھا، وہ اسلامی پردہ نہیں تھا، اسلامی پردہ یہی تھا کہ عورتیں اپنا بدن ڈھانپیں اور اپنا چہرو اور ہاتھ کھلے رکھیں اور پھر اپنی ضروریات کے لئے باہر جائیں اور جو چاہیں کام کریں، صحیح پردہ وہی ہے جو آج رج کے دنوں میں کہ اور مدد نہیں میں پایا جاتا ہے مگر جوں کہ یہاں مخلوط نظام تعلیم رائج ہو چلا تھا اس لئے یہ قدیم روایجی پردہ بھی بہت دنوں تک قائم نہیں رہ سکا، لڑکیاں دھیر سے دھیر سے قدیم روایجی پردے کو چھوڑ کر عام ملک بس انقلاب کرنے لگیں، اور آج تعلیم یافتہ لڑکیوں میں قدیم بر قدر والا پردہ بہت کم پایا جاتا ہے، اور اب وہ عورتیں بھی اس کو چھوڑنے پر آمادہ نظر آ رہی ہیں جو افلاس اور تنگ وستی کی مصیبتوں کو برداشت کرنا نہیں چاہتیں، اس قدیم روایجی پردے کی وجہ حالت کو سلتا ہے جو عقیدت اُس کا حامی ہو یا اتنا نارغ الباب اور خوش حال ہو کہ اب نیوی اور لڑکیوں کو ایک جگہ سے دوسری جگہ تک گاڑی میں بھینٹنے کا انتظام کر سکتا ہو، عام اور متوسط طبقے کی عورتیں پردہ کے غیر ضروری اخراجات کی متحمل نہیں ہو سکتیں، وہ قدیم روایجی پردے کے ساتھ آج کی تیز رفتار دیگوں، بسوں اور ہواں جہاڑوں میں سفر نہیں کر سکتیں، اگر یہ قدیم پردہ ٹوٹا ہے تو اس کا الزام کسی عمر اور بحر کے اوپر نہیں ہے بلکہ جدید تمدن اور جدید علوم و فنون کی ترویج کا لازمی تشکیل ہے۔

یہی وجہ ہے کہ ہم دیکھتے ہیں کہ مصر جیسے اسلامی ملک میں جہاں دینی اور شرعی علوم کے سرچشمے بہتے ہیں یہ قدیم روایجی پردہ قائم نہیں رہ سکا، تمام نوجوان لڑکیاں باہر آچکیں ہیں اور کسی کے روکے سے نہیں رک رہی ہیں اور جب مصری حکومت نے کہیں لڑکیوں کو علیحدہ رکھنا چاہا تو خود لڑکیوں نے اس کے مانندے سے انکار کر دیا، مثلاً ۱۹۵۶ء میں اسی طرح میں فتح یونیورسٹی قائم ہوئی اور لڑکیوں کو لڑکوں کے پیچے کاؤس میں بیٹھنے کی تاکید کی گئی تو پہلے ہی دن ایک لڑکی مانندے آبیٹھی، جب اُس نے قانون کے مطابق پیچے بیٹھنے کی تاکید کی تو اس لڑکی نے اس قانون کی پیریدی کرنے سے بالکل انکار کر دیا، معاشر اس یونیورسٹی کے والوں چانسلر ہرزن کے سامنے پیش ہوا تو انہوں نے بلا کر تحقیق کی، لڑکی کے دلائل سننے کے بعد ہرزن نے فیصلہ کر دیا کہ اگر لڑکیاں اس قانون کو نہیں مان رہی ہیں تو حکومت وقت انھیں اس قانون کے مانندے پر اصرار نہیں کر سکتی۔ چنانچہ پہلے ہی دن یہ قانون ٹوٹ گیا۔ وہاں لڑکیاں ہر ایک جدید علم و فن میں لڑکوں کے برابر مہماں حاصل کر رہی ہیں، خود علماء کی لڑکیاں ڈاکٹری اور انجینئرنگ کا بھروسہ میں تعلیم حاصل کر رہی ہیں اور بے پردہ

کلاسوں میں حاضر بوری ہیں۔ جب علماء ہی اپنی لڑکیوں کو جدید اعلیٰ تعلیم کے حاصل کرنے سے روک نہیں سکتے تو عوام کس طرح اپنی لڑکیوں کو روک سکتے ہیں۔ اگر بعض مسلمان اس بجدید صورت حال سے خفایہ میں تو اپنے گھروں پر بیٹھ کر اس صورت حال کا ماتم کریں۔ لیکن انھیں یہ معلوم ہونا چاہیے کہ اس صورت حال کو بدستے کی ان کے پاس ہرگز ہرگز کوئی طاقت اور قوت نہیں ہے۔

مسجد اخلاقی تربیت کا موجودہ زمانے میں جب کہ دینی اور اخلاقی تعلیم اسکولوں اور کالجوں کے نصاب ایک بڑا مرکز ہے تعلیم سے خارج ہو چکی ہے ہمیں اس کے انتظام کی کوئی مناسب شکل نہ کافی چاہیے، اس وقت دینی اور اخلاقی تربیت کے لئے مسجد سے رُڑھ کر دوسرا کوئی اور فریجہ نہیں ہے، مدرسہ اور سجدہ کا مرکز بہت ہی قدیم رشتہ ہے یہ کوئی نیا نظر یہ نہیں ہے بلکہ بہت قدیم اور پرانا نظر یہ ہے۔ آنحضرت صلی اللہ علیہ وسلم کی تمام تعلیمات و ارشادات کا مرکز مسجد نبوی ہی تھی، حضرت امام مالک مسجد ہی میں بیٹھ کر حدیث کا درس دیا کرتے تھے، مصر کا قدیم ترین جامعہ ازہر مسجد ہی کے ساتھ ملحتی تھا۔ دشمن کی جامع مسجد میں دہان کا مشہور غربی مدرسہ کام کر رہا تھا۔ بندواں کی جامع مسجد میں عربی کا بہترین مدرسہ قائم تھا۔ بندوستان میں بھی بندے عربی مدرسے یکے بعد دیگرے قائم ہوئے ان میں سے ہر ایک کے ساتھ ایک مسجد ملحتی تھی۔ علی گڈھ میں انگریزی کا لمح قائم ہوا تو سیدا حمد خاں مرحوم نے اس کے احاطے میں ایک شاندار مسجد تعمیر کی۔ مدرس میں مدرسہ عظیم اور پھر مholm کا لمح قائم ہوا تو اس کے احاطے میں ایک مسجد ضرور بنائی گئی۔ وہ اسٹاری میں اسلامیہ کا لمح قائم ہوا تو اس سے قریب ایک شاندار مسجد تعمیر کی گئی۔ کرنول میں عثمانیہ کا لمح قائم ہوا تو اس سے قریب ایک مسجد بھی موجود تھی۔ ابھی حال میں مدرس میں نیو کالج قائم ہوا تو اس کے احاطے میں ایک مسجد لازم تصور کی گئی اور پھر ترچہ اپنی میں جمال محمد کا لمح قائم ہوا تو اس کے احاطے میں ایک عظیم الشان مسجد بنائی گئی۔ اور جب لڑکیوں کے لئے مدرس میں ایس۔ آئ۔ ای۔ ٹی۔ کا لمح قائم ہوا تو ایک شاندار مسجد کی ضرورت سے کسی کو کیا انکار ہو سکتا ہے، ہم مسلمانوں کو خوش ہونا چاہیے کہ جو اصلاحی کام میں باپ کے ہاتھوں سے نہیں ہو رہا ہے وہ ایک ادارے اور کالج کے ذریعے انجام آپ رہا ہے، ہم سب کو عالی جانب الحاج جسٹس بشیر احمد صاحب عدید اور ان کی ابلیغ مختصرہ الحاج فاطمہ اختیصا جہے اور جیسی شفاظ کے ارکین کا بے حد شکر گذار ہونا چاہیے کہ انھوں نے نہ صرف وقت کی ایک ایم ضرورت کو محسوس کیا بلکہ اس کو پورا کر کے دھکایا ہے۔ یہ مسجد نہ صرف شاندار ہے بلکہ موجودہ فن تعمیر کا ایک بہترین شاہ مکار بھی ہے، اس موقع پر ہم ان سب کی خدمات میں دل مبارک باد پیش کرتے

ہوئے ایک اہم ضروری بات کی طرف توجہ دلانا چاہتے ہیں۔ مسجد کا انتظام لازمی طور پر [ ] خلا ہر ہے کہ یہ مسجد لڑکیوں کی دینی اور اخلاقی تربیت کے لئے بنائی گئی ہے، یہاں رُڑکیوں کے ہاتھ میں ہونا چاہیے مردوں کا کوئی دخل نہیں ہونا چاہیے، ہمارا روزمرہ کا تجربہ اس بات کا شاہد ہے کہ نوجوان یا بڑھنے والے مردوں کی اتنی اصلاح نہیں کر سکتے جتنی کہ خود لڑکیاں اپنی اور انہیں بہنوں کی اصلاح کر سکتی ہیں، جناب بشیر احمد صاحب سعید نے گزشتہ چند سالوں میں خارجی اوقات میں دینی اور اخلاقی تکھیروں کا انتظام کیا تھا، اور چند مخصوص علماء کو یہاں آگر دین اور اخلاق کے موضوعات پر تقدیریں کرنے کی دعوت دی تھی، یہ لوگ چند گھنٹوں کے لئے یہاں آتے ہیں اور پھر تقدیریں کر کے اپنے گھروں کو وہ جاتے ہیں، ان کا انتہا رُڑکیوں پر کوئی دیر پا اثر نہیں پیدا ہوتا۔ یہ لڑکیاں بسا اوقات ایک کان سے سنتی ہیں اور دوسرا کان سے نکال دیتی ہیں، اس لئے اذان، امامت، امامت، خطاب و غیرہ کی ذمہ داریاں ان پر عائد کی جائیں گی تو وہ لازمی طور پر اسلام اور اس کی تعلیمات کو بھر جوں سمجھ کر کاپنی بہنوں کے درمیان ان کو اشاعت کرنے پر آمادہ ہوں گی مثلث مشہور سے چڑاغ سے چڑاغ جتنا ہے۔ ہر ایک ذمہ دار رُڑکی دوسری رُڑکی کے لئے خوش پیدا ہیت کا باعث ہوگی۔ اس طرح دینی اور اخلاقی اصلاح کی وہ آواز جو مردوں کے ذریعہ بے سود دھکائی دیتی ہے، لڑکیوں کی کے ذریعہ بے حد منفید اور سودمند ثابت ہوگی۔ آج دن ت آگلی ہے کہ ہم مسلمان تنگ نظری کے بخجال سے باہر نکلیں اور اس قسم کے قومی دینی اور مل مسائل پر ٹھکے ہوئے دل و دماغ سے غزر کریں۔

[ ] بعض شبہات کا ازالہ عورت کی امامت کر سکتی ہے اس منکر میں صحابہ اور تابعین کا کوئی اختلاف نہیں ہے جیسا کہ ہم اور ذکر کرچکے ہیں، اب رہا عورت کا اذان اور امامت کہنا یا خطبہ دینا تو اس سے متعلق ابن حزم اپنا قطعی فیصلہ دے چکے ہیں جس کو اور بیان کیا جا چکا ہے اس کے باوجود بعض لوگوں کے دلوں میں چند شبہات پیدا ہوتے ہیں جن کا ازالہ ضروری ہے۔

ایک زبردست شبہ یہ کہ عورت کی آواز خود اس کی ذات کی طرح حرم ہے۔ غیر حرم کو اس کی آواز سننا حرام ہے۔ یہ محض ایک شبہ ہے جس کی کوئی بنیاد یا دلیل نہیں ہے۔ ائمۃ حضرت صلی اللہ علیہ وسلم اور خلفاء راشدین کے زمانے میں لڑکیوں اور عورتوں کی آواز کبھی حرم نہیں سمجھی گئی تاریخ کام مشہور واقعہ ہے کہ جب آن حضرت صلی اللہ علیہ وسلم مکہ سے مدینہ منورہ کی طرف بھرت کر کے آئے تو انصار کی لڑکیاں دف بجا کر خوشی کے گیت کافے لگیں۔ انصار

کی عورتوں نے یہ مشہور گیت لائے تھے:-

طلوع البدار علینا من ثنايات الوداع وجب الشک علینا ما دعا الله داع

ترجمہ: ہم پر وداع کی گھاٹوں سے بدر طلوش ہوا، ہم پر شکر واجب ہے جب تک بلانے والا اللہ کی طرف ہاتا ہے۔ ان گھیتوں کو نہ صرف آنحضرت صلی اللہ علیہ وسلم نے سابلکہ مدینہ کے تمام مسلمانوں نے سنایا ہے اگر عورت کی آواز حرم ہوتی تو آنحضرت صلی اللہ علیہ وسلم فوراً ان کو روک دیتے۔

صحیح بخاری میں ریت بنت معوذ کی حدیث ہے، وہ بیان کرتی ہیں کہ جب میری شادی ہوتی تو رُکیاں مل کر دتے بجانے لگیں اور وہ اشعار گانے لگیں جو میرے باپ دادا کے مرثیہ میں کئے گئے تھے۔ آنحضرت صلی اللہ علیہ وسلم بھی ان اشعار کو سن رہے تھے، اور جب رُکیاں یہ شعر پڑھنے لگیں:-

وَقَدْنَا نَبِيٍّ يَعْلَمُ مَا فِي غَدٍ اور ہمارے اندر ایک نبی ہے جو حمل کی بات کو جانتا ہے۔

تو آنحضرت صلی اللہ علیہ وسلم نے فوراً ہمیٹو کا اور فرمایا اس طرح متکبو بلکہ دھی کبو جو تم پہنچ کر رہی تھیں۔

(صحیح بخاری کتاب المغزاۃ غزہ بدر)

عید کے دن صحیح سلم میں ہے کہ ایک مرتبہ حضرت عائشہ کے پاس چند رُکیاں بیٹھ کر جگ بعاثت کے اشعار دف پر کامری تھیں، آپ منہ پھیرے ہوئے ان کو سن رہے تھے۔ اتنے میں حضرت ابو بکر رضی اللہ تعالیٰ عنہ تشریف لائے۔ انھوں نے خفا ہو کر ان رُکیوں کو ڈالنا اور کہایہ شیطانی گانا اور وہ بھی رسول اللہ کے گھر میں، آنحضرت پلٹ پڑے۔ اور کہا اسے ابو بکر ان کو چھوڑ دو۔ ہر قوم کی ایک عید ہوتی ہے اور یہ ہماری عید ہے۔ (صحیح سلم کتاب صلوٰۃ العیدین)۔

یہ شخص جانتا ہے کہ آنحضرت صلی اللہ علیہ وسلم کے زمانے میں عورتیں آپ کے پاس آتی تھیں اور آپ سے سمجھی کجھی بحث و تکرار کرتی تھیں، خواہ بنت شعبہ کو ان کے شوہرنے مان کی جذیت دی۔ انہوں نے آکر آنحضرت صلی اللہ علیہ وسلم سے مسئلہ پوچھا، آنحضرت صلی اللہ علیہ وسلم نے کہا کہ تمہیں اس کا کفارہ ادا کرنا چاہیے، اس پر جو بحث و تکرار ہوئی اس کو اللہ تعالیٰ نے سورہ حماد لائل ابتدائی آیتوں میں ذکر کیا ہے۔ اس کے علاوہ جگلوں میں عورتوں نے رجزیہ اشعار پڑھتے ہیں۔ یہ موک کی روای میں خود نے جو رجزیہ اشعار پڑھتے اس کو ہمنے اور نقل کیا ہے۔ اگر ان کی آواز حرم ہوتی تو آنحضرت صلی اللہ علیہ وسلم اور آپ کے بعد خلفاء نے راشدین ان کو رجزیہ اشعار پڑھنے سے منع فرمادیتے، یہ اس بات کا کھلا ہوا ثبوت ہے کہ عورت

کی آوازِ حرم نہیں ہے اس لئے اس اصول کی بناء پر اگر وہ اقامات یا اذان کہیں تو اس میں کسی قسم کی شرعی قباحت لازم نہیں آتی۔ اسی طرح خطابات کامیابی معاملہ ہے۔ حضرت عائشہؓ ایک جید عالم اور فقیہہ ہونے کے ساتھ ساتھ زبردست خطیب بھی تھیں۔ جلک جمل کے موقع پر آپ نے جو شان دار خطبے دیئے ہیں وہ ہمارے عربی ادب کا بیش بہاسرا یہیں حضرت امام حسینؑ کی دروناک شہادت کے بعد سیدہ ام کاظم بنت حضرت علیؑ نے اہل کوفہ کو خطاب کر کے جودل و دوز خطبہ دیا تھا وہ بلاغات النصاری میں منقول ہے۔ اسی طرح جنگوں صفحیں میں بعض نامور عورتوں نے جو خطبے دیئے ہیں وہ جمجمۃ خطب العرب میں نقل کئے گئے ہیں۔

جب بنی اُمیریہ کے زمانے میں اخفف بن تیس تیسی کا جنائزہ انٹھا یا گیا اور انھیں قبر میں آتا را گیا تو ان کی چچا زاد بہن صفیہ بنت حشام المقریہ نے ایک زور دار اور دل دوز خطبہ دیا تھا جو جمجمۃ الخطب کے دوسرے حصے میں صفحہ ۲۳۲ پر منقول ہے۔

ابن کثیر نے اپنی کتاب البیدایہ و النہایہ میں لکھا ہے کہ ام الدور ارتبا علی، عابد، عالم اور فقیہ تھیں۔ وہ جامع و مشق کی شامی دیوار کی طرف بیٹھ کر حدیث و فتنہ کا درس دیا کرتی تھیں، بہت سے لوگ ان کے درس میں شریک ہوا کرتے تھے۔ اونچتہ کا تعلیم حاصل کرتے تھے۔ خود خلیفہ عبد الملک بن مروان ان کے اس درس میں شریک ہوا کرتا تھا۔ شیخہ ہمیں استقال کی۔ د. البیدایہ و النہایہالجز، الاتاسع صفحہ ۲۳۲)۔

اب سعال یہ پیدا ہوتا ہے کہ جب عورتیں مجمعِ عام میں کھڑے ہو کر سیاسی خطبے دے سکتی ہیں تو کیا اپنی ماڈن اور سینہوں کے سامنے دینی اور اخلاقی خطبے نہیں سکتیں؟ اگر کوئی زرکی جنم کے خطبے دیتی ہے تو اس میں کون سی شرعی قباحت لازم اسکتی ہے۔

بے پروگی بد اخلاقی کا [ ] بے پروگی بد اخلاقی کا مترادف نہیں ہے، یہ دونوں لازم اور مژودم نہیں ہیں۔ سیر کوئی ضروری نہیں ہے کہ جو بے پروگی ہو وہ لازمی طور پر بد اخلاقی بھی ہو، مروء عورت کے معاملے میں ہمیشہ سو فتنہ کا شکار رہتا ہے، اس لئے وہ ایک بے پروگی عورت کے متعلق ناروا الفاظ کے استعمال کرنے سے بھاپر ہر نہیں کرتا۔ مگر عورت میں تدرتی اور طبعی حفاظت رکھی گئی ہے جس کی طرف قرآن پاک کی اس آیت میں اشارہ کیا گیا ہے:-

فالصالحات قاتاً حافظات  
للغيب بما حفظ الله (نسا، ۲۲)

اس وقت ہندوستان کی مختلف یونیورسٹیوں میں مسلمان لڑکیاں نہ صرف علومِ جدیدہ میں بلکہ علمی و فنازی اور اُدوو زبان میں لڑکوں کے ساتھ اعلیٰ تعلیم حاصل کر رہی ہیں، اب سب لڑکوں کے متعلق محض بے پردوگی کی وجہ سے یہ نیصلہ کرنا کہ وہ بخلاقان ہیں صریح تہمت اور افترا، ہے۔ اب رہاب بعض کا غلط را ہوں پر پڑ جانا وہ ایک استثنائی چیزیت رکھتا ہے۔ کیا غیر تعلیم یا فہرست لڑکیاں کبھی بُری راہ پر نہیں پڑ جاتیں؟ حالات سے مجبور ہو کر بعض بُری راہ پر پڑنے پر مجبور ہو جاتی ہیں۔ مسلمانوں کو چاہئے کہ پہلے ان حادث پر قابو پا میں اور ان کو اپنے موافق بنانے کی گریش کریں۔

کیا سیکور حکومت میں مسجدوں البعض حضرات کو انگریزی اسکوں اور کالمون میں مسجدوں کے بنانے پر کے لئے کوئی جگہ نہیں ہے؟ یہ اعتراض ہے کہ سیکور حکومت میں سرکاری اداروں میں مسجدوں کے بنانے کی کوئی گنجائش نہیں ہے۔ اور اگر مسلمان اپنے اداروں میں مسجدیں بنائیں گے تو آئندہ ہندو اور کریمین لوگ مندر اور گرجا کے بنانے کا مطالبہ کریں گے اور اس کی وجہ سے مسجدوں کی بے حرمتی ہو گی جس کو کوئی مسلمان برداشت نہیں کر سکتا۔ یہ ایک بالکل ہمیں ہو ہوم خطہ ہے جس کی کوئی حقیقت نہیں ہے، غیر مسلم قومیں اتنی غیر منصف مزاج نہیں ہیں کہ وہ آئندہ مسلمانوں کی بنائی ہوئی مسجدوں پر ناجائز قبضہ کریں یا مسجدوں کے ساتھ مندر یا گرجا بنانے پر اصرار کریں، کم انکم جنوبی ہند میں تو یہ صورت حال ہرگز نہیں پیدا ہوتی، یہاں کے غیر مسلم مسجد کی اتنی بھی عزت کرتے ہیں جتنی کہ ہم مسلمانوں کے دلوں میں ہے، یہ روزانہ کامشادہ ہے کہ ہندو عورتیں عصر اور مغرب اور صبح کی نماز کے وقت اپنے بچوں کو لئے مسجدوں کے سامنے کھڑی رہتی ہیں، تاکہ نمازوں کی دعائے ان کے پیچے شفا پائیں، مسلمانوں اور ہندوؤں میں اتنا زبردست سیاسی اختلاف ہونے کے باوجود ہندوؤں کی طرف سے کبھی یہ آواز نہیں اٹھی کہ ان کی عورتیں مسجدوں کے سامنے نہ کھڑی ہوں، ہر ایک لاچیج میں غیر مسلم طلبہ کی اکثریت ہے۔ اس کے باوجود کسی جگہ بھی یہ مطالبہ نہیں ہوا کہ ان مسجدوں کے ساتھ ان کے لئے مندر یا گرجا بھی ہونے چاہتیں، حکومت وقت کا رقہ بھی ایک بڑی حد تک غیر متعصباً ہی ہے۔ اس کی بحثت مثالیں پیش کی جا سکتی ہیں، مدرس کے قلعہ سینٹ جارج میں حکومت کے اکثر دفاتر موجود ہیں، جہاں بہت سے مسلمان بھی لازم تکر رہے ہیں۔ ان کے لئے حکومت کی طرف سے ہی ایک بگھ مخصوص کردی گئی ہے، جہاں وہ پنج وقتہ اور جمعہ کی نمازیں ادا کر رہے ہیں۔ اسی طرح اکونٹنٹ جز لآفس تینا پیٹ مدرس میں ایک دسیع کمرہ مسلمانوں کے لئے دیا جا چکا ہے جہاں وہ ظہر و عصر اور جمعہ کی نمازیں ادا کرتے ہیں۔ مدرس اسٹیٹ

بس ٹانپورٹ کے احاطہ میں ایک مسجد موجود ہے جہاں کسی زمانے میں وہ مسلمان نماز پڑھا کرتے تھے جو گورنر ڈیکٹ کے باڈی گارڈ کی خدمت پر مامور ہوا کرتے تھے۔ اب بیوی کے مسلمان ملازم دہان نماز پڑھتے ہیں، فقطہ دفاتر کے زمانے میں بھی غیر مسلم حضرات نے دکانوں اور کارخانوں کو نقشان پہنچانے کی تو گوشش کی ہے۔ مگر مسجدوں پر کبھی حملہ نہیں کیا۔ مدرسے کے مدد رئٹٹم کے احاطہ میں ایک مسجد بنائی گئی ہے جس کے ساتھ اب گورنمنٹ آرٹس کالج بھی کام کر رہا ہے، یہ کالج مسلمانوں کے لئے بناتا۔ مگر اب یہاں مسلمان طلبہ کی تعداد بالکل گھٹ گئی ہے غیر مسلم طلبہ کا علبہ ہے۔ اس کے باوجود آج بھی اس مسجد میں باقاعدہ نماز ہو رہی ہے۔ غیر مسلم طلبہ نے کبھی یہ سوال نہیں اٹھایا کہ یہاں مسجد نہیں ہوئی چاہیے یا اس مسجد کے ساتھ ایک مندر اور گرجا بھی ہونا چاہیے، مسلمانوں کو چاہیے کہ اس قسم کے فضول اور موہوم خطرات کو اپنے دل میں بگھے نہ دیں، اور ناداقضوں کے بے جا پر دیگنڈے میں نہ آئیں۔

کیا انگریزی کا بھوں کی انگریزی مدرسون اور کالجوں کی تعلیم پر اکثر یہ آواز سے کے جاتے ہیں کہ یہاں لا اُستی تعلیم لا دینی ہے؟ کی تعلیم ہوتی ہے، یعنی جو بھی ان مدرسون اور کالجوں میں اکر تعلیم حاصل کرتا ہے بے دین ہو جاتا ہے۔ ایسا سمجھنا درحقیقت ناداقیت کا ثبوت دینا ہے، ان مدرسون اور کالجوں میں مختلف زبانوں اور مختلف علوم و فنون کی تعلیم ہوتی ہے جن کی باری روزمرہ کی نیڈل میں ضرورت ہوتی ہے، دین اسلام ان کے سینے ہا ہرگز مختلف نہیں ہے، طلبہ اور طالبات ان زبانوں اور ان علوم و فنون کو اس لئے سیکھتے ہیں کہ ان سے کام لے کر دنیا کی نئی نئی ایجادوں و آخرت اعماں سے خود بھی فائدہ اٹھائیں اور اپنی قوم و ملت اور اپنے ملک و مدن کو فائدہ پہنچائیں، ان کی دہی چیختی ہے جو کسی زمانے میں عربی میں علم متناولہ لیتھنی تاریخ و جغرافیہ، حساب جبر و مقابله، اقتصاد، ہندسه، علم بیت و نیوم، فلسفہ و ملنک و عین و کی تھی، شرعی علوم صرف تین ہیں لیتھنی قرآن و حدیث اور فرقہ، ان کے علاوہ جتنی بھی علوم ہیں وہ علوم متناولہ کی چیختی رکھتے ہیں، یہ علوم متناولہ زیادہ ترقیاسی تھے، ان میں اتنی تحقیق و تدقیق نہیں ہوئی تھی جتنی کہ آج ہو گئی ہے، ہر علم اپنی جگہ پر ایک بھروسہ ہے جس کے مالک کرنے کے لئے ہر ایک کو اپنی ٹکر کا ایک بہت بڑا حصہ صرف کرنا ہوتا ہے، طلبہ ان علوم کو حاصل کر رہے ہیں تو وہ دین اسلام کے خلاف کام نہیں کر رہے ہیں، بلکہ ان علوم سے فائدہ اٹھا کر اپنے آپ کو اور اپنی قوم و ملت اور اپنے ملک و مدن کو بیش بہانہ پہنچا رہے ہیں۔ عربی مدرسون میں قرآن و حدیث اور فرقہ کی کچھ زیادہ تعلیم ہوتی ہے، اگر انہی کو کچھ آسان بناؤ کرو مختصر کر کے انگریزی مدرسون اور کالجوں میں تعلیم دی جائے تو وہ اپنے شہری ہونے کے ساتھ اچھے مسلمان بھی رکن سکتے ہیں۔ جہاں جہاں مسلم کالجوں میں مسجد بنائی گئی ہے اس کا مقصد اتنا ہی ہے کہ

مسلمان طلباء اور طالبات دین اسلام کی تعلیمات سے واقع ہوں اور ان پر عمل کرنے کی کوشش کریں۔ اسی خیال کے پیش نظر ایں، ذہی، ای، رُنی و مین کا لئے میں نہ صرف خارجی اوقات میں مذہبی اور دینی تعلیم کا انتظام کیا گیا ہے بلکہ ان کے لئے ایک مسجد بھی بنائی گئی ہے جہاں رُنگیاں جمع ہو کر نماز ادا کر سکتی ہیں، اور دینی مسائل کے تعلق مذاکرے کر کے اپنی علمی استعداد کو بڑھا سکتی ہیں۔ اس میں کسی قسم کی شرعی قباحت لازم نہیں آتی۔

رُنگیوں کی مسجد کے ۱۶ جولائی ۱۹۴۳ء کو اس مسجد کا نگبِ بنیاد حضرت مولانا قاضی عفیتی جلیل اللہ صاحب سرتقااضی نمایاں فواند مدرس کے مبارک ہاتھوں رکھا گیا تھا۔ حضرت مولانا عفیتی علیق الرحمن صاحب عثمانی نے خلدہ الحال نے ۲۹ جو ہفت ۱۹۴۶ء کی شام کو اس کا افتتاح فرمایا، اس افتتاح پر ابھی چند دن بھی نہیں گزرے ہیں کہ اس کے فواند نمایاں طور پر ظاہر ہو رہے ہیں، پہلے سے باقاعدہ نماز پڑھنے والی رُنگیوں کو بیخ خوشی اور سترت ہے کہ ان کی عبادت کے لئے انہیں ایک مستقل جگہ لگی، جہاں وہ چند نشست کے لئے سکون اور آرام کے ساتھ نماز ادا کر سکتی ہیں، اب ان رُنگیوں کو بھی اس کی طرف توجہ ہوتی جا رہی ہے جو اس سے پہلے باقاعدہ نماز کی عادی نہیں تھیں، یا اپنے غلط ماتحول کی وجہ سے نماز پڑھنے کو ایک فضول کام سمجھا کرتی تھیں ان رُنگیوں کو اس مسجد سے ایک دلی محبت ہو گئی ہے، وہ خود سیکھنے لگی ہیں کہ اس کو بھیش آباد رکھنا ان کا فرض ہے۔ انفرادی حیثیت سے ان کو بھی دینی مسائل پر مذاکرے کا موقع نہیں ملتا تھا۔ اب اس پر مذاکرے بونے لگے ہیں، اور رُنگیوں کے اندر ایک جذبہ امتحان ہا ہے کہ وہ خود بھی عربی زبان سیکھیں اور دوسری کو سکھائیں، چنانچہ یہاں کی ایک مسلمان استادی جو انگریزی اور ہندی دلوں زبانوں میں ایک، اسے کی اعلیٰ درگیریاں دھکتی ہے، عربی سیکھنے پر آمادہ ہے۔ اس وقت وہ اسلامیات کے مطالعہ میں پردی طرح مصروف ہے، اور ان موضوعات پر نور دائر تقریریں بھی کرتی ہے۔ اس نے پہلا ارادہ کر لیا ہے کہ چند برسوں کی محنت سے وہ مدرس یونیورسٹی کا افضل العلام، کام امتحان پاس کر کے رہے گی، اگر وہ ایسا کرے تو یقیناً ایک بڑا مجہز ہو گا۔ دوسری بہت سی رُنگیاں بھی اس کے نقش قدم پر چل کر عربی زبان سیکھیں گی اور قرآن و حدیث اور فقہ سے واقع ہو کر دوسروں کو بھی راؤ راست پر لے کر کوشش کریں گی۔ اب گویا ان کے لئے ایک بہت بڑا ہم مرکزو قائم ہو گیا ہے جہاں وہ اجتماعی طور پر دین و مذہب اسلام کی بھی کچھ نمایاں خدمات کر سکیں گی۔